

Lononuiākea
Na Manaiakalani Kalua

A Ha'eha'e 'ō'ili mai ka lā
A Lehua ka lā iho aku

A ka ho'oku'i ka nu'u pa'a o ka lani
A ka hālāwai nā kūkulu o Kahiki

Lono a Lono ou lolono ē
'O Lononuiākea

A ke 'Āpapanu'u ka pa'a I lalo
A ke 'Āpapalani ka pa'a I luna

A Kūkahau'ula ka 'iu o ka moku
A Moku'āweoweo ka mole o ka honua

A ka wao akua pūpū weuweu
A ka wao kanaka pūpū ka mahi'ai

A ka lihi o ke kai nehe i ke one
A ka lipo o ka moana kawowo iō kikilo

A 'Ikuwa 'O Kapōhākō'ele'ele
A Hilinehu a me Hilinamā he mau māhoe lāua

A ka pō Hilo nō mua ia
A ka pō Muku nō muli nei